

HEADLINES

۱. جموں کشمیر 14 سے 15 اپریل 2026 نانہہ ایس۔کے۔ آئی۔سی۔سی سرینگر مانہہ ٹریول مارٹ 2026 غی میزبانی کرن واسطے تیار ہے۔
۲. جموں کشمیر تجارتی فروغ تنظیم، 24 سے 25 مارچ 2026 نانہہ سرینگر غا شیر کشمیر انٹرنیشنل کنونشن مرکز مانہہ جموں کشمیر زرعی تے غزائی میلہ خریدار۔و۔فروخت کنندہ ملاقات 2026 منعقد کرن جارٹی ہے۔
۳. جموں میونسپل کارپوریشن نے پورا شہر مانہہ آگا ہی مہم شروع کی ہے تانجے 31 مارچ تیں پہلان پانی غا بقایا بل ادا کیا جاسکیں۔
۴. عید غو تہوار پلک مزہبی جوش۔و۔خروش تے روایتی طریقہ سنگ مناہو جے غو۔
۵. خراب موسم غی صورتحال اج وی جاری ہے، جموں غا گُجھ حصار مانہہ گرج چمک غے نال تیز ہوا، چلن غا امکان ہیں تے پلک تیں موسم مانہہ بہتری آن غی امید ہے۔

TRAVEL MART

جموں کشمیر غو محکمو سیاحت اس سال اپریل مانہہ کشمیر ٹریول مارٹ غی میزبانی کرے غو تانجے خطہ غا سیاحتی صلاحیت نانہہ اُجاگر کیو جاسکے۔ وزیر اعلیٰ عمر عبداللہ نے اپنا ایکس ور پوسٹ کیو، جموں کشمیر سیاحت 14 سے 15 اپریل نانہہ ایس کے آئی سی سی سرینگر مانہہ کشمیر ٹریول مارٹ 2026 غی میزبانی کرن واسطے تیار ہے۔ جس مانہہ ملک پہر غی 20 توں زیادہ ریاستاں نانہہ تقریباً 250 شراکت دارا نانہہ اگٹھو کیو جے غو۔ اُنہاں نے کہیو جے یہ تقریب دستکاراں کسے خاص جگہ غو دورو تے بی ڈیڈ بی مصروفیات غے ذریعے خطہ غی سیاحت غی بے پناہ صلاحیت نانہہ اُجاگر کرے غو۔ جہیرو شراکت داراں ناہہ کشمیر غی ثقافت ورثہ تے گرم جوشی توں بھر پور مہمان نوازی غو بھر پور تے عمیق تجربو فراہم کرے غو۔ اُنہاں نے کہی و جے ایک اہم قدم جس غو مقصد سیاحتی رابطہ نانہہ مضبوط بنانو تے کشمیر نانہہ ایک اہم عالمی سفری منزل غا طور ور مزید بہتر جگہ دینی ہے۔

AGRO FOOD FEST

جموں کشمیر تجارتی فروغ تنظیم، 24 سے 25 مارچ 2026 نانہہ سرینگر غا شیر کشمیر انٹرنیشنل کنونشن مرکز مانہہ جموں کشمیر زرعی تے غزائی میلہ خریدار۔و۔فروخت کنندہ ملاقات 2026 منعقد کرن جارٹی ہے۔ یوہ میلو جموں کشمیر غی زرعی تے غزائی مصنوعات نانہہ دُنیا توڑی پُجان غو ایک اہم ذریعو ہے۔ اس مانہہ تقریباً 20 تیں زیادہ بین العوامی تے 25 تیں زیادہ قومی خریدار شرکت کریں غا۔ جہیڑا ات غا اعلیٰ معیار غی زرعی تے خوراک بارے مصنوعات دیکھیں غا۔ اس تیں علاوہ یاہ تقریب جموں کشمیر مانہہ تجارت نانہہ بدھان مانہہ مدد دے غی تے علاقہ غی زرعی صلاحیت نانہہ وی نمایا کرے غی۔
